



Minuti tas-seduta numru hmistax (15) tal-Kunsill Lokali tar-Rabat (KLR), li nżammet nhar l-Erbgħa, 6 ta' Mejju 2020 on line fuq Skype fis-6.15pm.

Preżenti:	Is-Sur Sandro Craus	Sindku
	Is-Sur Matthew Chetcuti	Viċi Sindku
	Is-Sur Rudolph Grima	Kunsillier*
	Is-Sur Ian Vassallo	Kunsillier
	Is-Sra Doris Coleiro	Kunsillier
	Is-Sur Kris Grech	Kunsillier
	Is-Sur Christopher Farrugia	Kunsillier
	Dr Karl Muscat	Kunsillier
	Is-Sur Nazju Cassar	Kunsillier
	Is-Sur Marco Scerri	Amministratur tal-Uffiċċju
	Is-Sur Anthony Bonello	Segretarju Eżekuttiv

* dahal ftit tard (7.30pm) minhabba diffikulta' fl-IT

Is-Sindku, is-Sur Sandro Craus ippresjeda l-laqgħa u qal it-talba.

15.01 Qari tal-ittri ta' apologiji u t-talba

Ittri ta' Aplogija

Is-Segretarju Eżekuttiv informa lill-Kunsill.

15.02 Minuti tas-seduta numru

Minuti

Il-Minuti li kienu mgħoddija lill-kunsillieri soft copy minn qabel kienu meħuda bħala moqrija u kien hemm proposta bil-miktub permezz ta' e-mail tas-Sra Doris Coleiro sabiex fil-proġett tar-*refurbishment* tal-latrina pubblika ta' Triq il-Kulleġġ ikunu inkorporati id-dwal tal-ħnejjiet li hemm fl-istess triq biswit il-latrina kif ukoll terġa' tkun imqabbda mill-ġdid il-pompa tal-funtana li kien ukoll ipproponiha is-Sur Christopher Farrugia.

Is-Sindku, is-Sur Sandro Craus ressaq il-minuti tas-seduta numru erbatax għall-vot u dawn kienu issekondati mil-Viċi Sindku, is-Sur Matthew Chetcuti u għadew b'vot unanimu.

15.03 Rapport Finanzjarju tal-ewwel kwart, Jannar – Marzu 2020

**Rapport
Finanzjarju**

Ir-Rapport Finanzjarju tal-ewwel kwart tas-sena kien approvat b'vot unanimu.

15.04 Konsiderazzjoni u approvazzjoni tal-Works Order 25 u Ċedola tal-pagamenti numru 306

**Ċedola tal-
Pagamenti u Ordni**

Kienet approvata ċ-ċedola tal-pagamenti numru 306 u dik tal-*Purchase/Works*

Orders numru 25 b'vot unanimu bil-propost u s-sekondant kif muri fuq l-istess dokumenti. **tax-xoghljiet**

Dwar l-item tal-PAS numru 12762 jġifieri biex saru ir-remote controls tal-bieb tal-garaxx tal-binja ta' Triq Inguanez, intqal illi din se tkun assorbita mis-sid peress li ma kienx tana waħda tajba. Dwar il-kont tal-bankina li kienet saret fi Triq il-Kulleġġ f'Settembru, u li ma kienx intbġhatet, ħlief l-irċevuta minn kuntrattur, dan se jiġihallas u se jkun ifformulat fuq it-take offs tal-perit.

15.05 Mistoqsijiet tal-Kunsillieri

Dwar il-proġett tal-immaniġġjar tat-traffiku fil-Pjazza tal-Baħrija, li kien diskuss fil-laqgħa preċedenti, issa għandna l-pjanta finali approvata mid-dipartiment tal-Immaniġġjar tat-Traffiku fi ħdan *Transport Malta*. Kopja ta' din il-pjanta wkoll kienet mad-dokumentazzjoni ta' din l-aġenda u mġoddija lill-kunsillieri mal-aġenda. Is-Sindku, is-Sur Sandro Craus qal illi biex ikun atwat il-proġett tal-bandli tal-Baħrija, d-dokument tal-offerta lest u qed nistennew il-BOQ u d-dizinn tal-Perit. **Proġett tal-Baħrija**

Dwar it-twaqqif tal-kuntratt tat-tindif tal-uffiċċju, s-Sindku, is-Sur Sandro Craus qal illi l-kuntratt tad-Dimbros waqaf biex ma jkunx hemm taħlit ta' persuni li l-ewwel inadddu post u imbghad inadddu l-uffiċċini tagħna, fl-isfond ta' din l-imxija tal-Covid-19. Madankollu hu żied jgħid illi qed titqabbad persuna tal-fiduċja li qed tiġi tnaddaf fi tmiem il-ġimgħa meta ma jkunx hawn persuni jaħdmu fl-uffiċċju. Dan is-servizz dirett qed jiffrankalna l-flus. **Refurbishment tal-Latrina ta' Triq il-Kulleġġ**

Is-Sindku, is-Sur Sandro Craus tkellem fuq il-vettura VQZ265 mikrija li qed juża s-Sur Stephen Attard. Hu qal illi din qed nużawha biex tingieb għajjnuna materjali għar-residenti Rabtin minn *The Foundation for the Wellbeing of Society*, fost l-oħrajn. Pero' qed tintuża wkoll biex ikunu meħuda diversi ritratti ta' xoghljiet, ilmenti u problemi li jiltaqgħu magħhom il-ħaddiema ta' kuljum. Dwar l-għajjnuna mil-fondazzjoni, is-Sur Christopher Farrugia semma' post fuq *facebook* mill-Grupp *Loving Malta* dwar persuna fil-bżonn fir-Rabat u appella biex din tingħata għajjnuna materjali. Intant il-persuni li qed jikkwalifikaw għall-għajjnuna qed ikunu *pin-pointed* mill-istess fondazzjoni. **Vettura tal-kiri**

Is-Sindku semma' r-restawr tal-erwieħ taċ-ċimiterju tar-Rabat li fih se jkunu inkorporati wkoll il-faċċata il-fanal u r-rixtellu. Din l-applikazzjoni tal-*Majjstral Action Group Foundation* ħadem fuqha is-Sur Mario Scerri u għaldaqstant kien mistieden li jagħti id-dettalji dwarha kif fil-fatt għamel. Intant, l-applikazzjoni kienet mibgħuta lill-din il-Fondazzjoni. **Restawr tal-faċċata taċ-ċimiterju**

Saret referenza għad-*disabled parking bay* li reġgħet saret eżattament kif intemmu x-xoghljiet tal-qatran minn Infrastruttura Malta fi Triq Inguanez. Din *parking bay* issa tinsab l-ewwel waħda biex ikun aktar faċli għal persuni b'diffikulta' mobbli li jipparkjaw. **Disabled Parking Bay**

Is-Sindku qal illi biex jitwettaq ir-restawr tan-niċċa tal-Madonna tal-Karmnu m'hemmx għalfejn immorru għal permess sħiħ għaliex din m'hix bħall-dik tal-erwieħ taċ-ċimiterju viċin, jġifieri viċin sit storiku importanti bħall-Villa Rumana. Kien deċiż illi jōhroġ it-tender tax-xoghljiet kif propost. Ippropona is-Sindku, is-Sur Sandro Craus u ssekonda is-Sur Nazju Cassar u kien hemm qbil unanimu. **Niċċa tal-Madonna tal-Karmnu**

Is-Sur Nazju Cassar staqsa dwar il-*crash barriers* tat-telgħa tal-Buskett. Is-SE se jfakkar lill-kuntrattur għaliex dan kien kollu xogħol ordnat.

Is-Sur Nazju Cassar tkellem dwar ir-restawr/manutenzjoni tal-*mile stones*, speċjalment dik li hemm se taqa' għal isfel fi Ġnien Fieres. Is-SE qal illi ma daħlux stimi għaliex kieku kienu elenkati fil-*Works Order Sheet*.

Crash Barrier

Mile Stone

Is-Sur Nazju Cassar tkellem dwar is-siġar tax-xumakk (hżiena) li hemm taht is-Saqqajja u staqsa jekk kienu għew stimi biex dawn jinjalghu. Is-SE qal illi kienu daħlu diversi stimi iżda l-KLR xorta se japplika biex iġib il-permess tal-ERA halli ma jkunx hemm problemi u hadd ma jwaqqaf il-kuntrattur meta jkun qed isir ix-xogħol.

Siġar tax-Xumakk

Is-Sur Chris Farrugia tkellem dwar ir-rampa friska li tpoġġiet fi Triq Inguanez biex resident jitle' għal garaxx. Hu talab biex titneħħa. Is-SE se jitlob lis-sid inehħiha u jagħtih çans, iżda jekk din tibqa' hemmhekk il-KLR se jfittex rimedji oħra.

Rampa illegali

Is-Sur Nazju Cassar talab biex titrangja il-bankina fi Triq Kola Xara fejn il-ħanut tal-videos. Se nitolbu stima biex il-KLR ikun jista' jikkunsidra fl-ordni tax-xogħlijiet.

Bankina fi Triq Kola Xara

Is-Sra Doris Coleiro talbet biex jinqata' l-ħaxix ħażin fejn il-*garages* tal-Gvern f'Għajn Qajjet. Is-Sindku qal illi dan ix-xogħol fejn Blokk D se jsir fil-jiem li ġejjin. Dwar il-qtuġh tal-ħaxix is-Sra Doris Coleiro qalet illu hu importanti illi dan jingabar dak in-nhar stess. Is-Sur Ian Vassallo qal illi l-ġimgħa li għaddiet inqata' l-ħaxix minn Santa Katerina u ma ngabarx, filwaqt li is-Sur Nazju Cassar qal illi fil-passat il-pjan kien illi l-kuntrattur idur bil-lant forma ta' arloġġ fl-inħawi rurali u jibda' minn Ġunju fi Triq it-Tigrija (minħabba l-Imnarja) u jibqa' tiela' Lawrenti, Buskett, Wied Hażrun, Ħamri, Imtaħleb, Bahrija ecc.

Kuntratt tal-qtuġh tal-ħaxix

Is-Sur Ian Vassallo irrapporta d-dwal tat-*traffic lights* fi Triq Santa Rita fejn l-Għassa mhux qed jaħdmu kif ukoll fakkar fil-bżonn li jkun ppjanati l-parkeġġi u mpengġja oħrajn godda fi Triq il-Qastan u fi Triq Patri Tumas Scerri. Is-Sur Ian Vassallo ġibed l-attenzjoni wkoll għal fatt illi qalulu illi raw scammels jigi maħsul fuq l-Għajn ta' Gheriexem, xi haġa li mhux tollerabbli li ssir fl-abitat u fi triq pubblika. Hawn sar aċċenn għall-iscammels li hemm ipparkjati fis-Salvatur li bosta minnhom qed jithallew għal hinijiet twal barra weqfin fl-abitat. Fosthom hemm wiehed li ilu pparkjat għal diversi ġimgħat.

Traffic Lights

Parkeġġi

Scammels

Dr Karl Muscat semma' l-problema tal-ħamiam li ddeskriviha bħala waħda li dejjem qed tikber. Hu qal illi dawn qed joktru l-aktar fi Triq Santu Wistin u fi Triq Ġorg Borg Olivier. Ma kienx hemm oġġezzjoni biex jitqassmu aktar ittri ta' twissija fid-djar fi Triq Gorg Borg Olivier biex jingħalqu l-aperturi kollha halli dan ma jbejjidx fir-residenzi.

Inkonvenjent bil-ħamiam selvaġġ

Is-Sur Ian Vassallo talab li jsir iż-żbir tal-arbuxxelli li hemm imħawwlin fejn il-blata bejn Triq San Trofimu u Triq Sant Aristarku. Se napplikaw għall-permessi mal-awtorita' kompetenti.

Żbir ta' arbuxxelli

15.06 Kunsiderazzjoni u Approvazzjoni tar-Rapport ta' Evalwazzjoni tal-Ġbir tal-Iskart Bieb Bieb u l-Addendum

RLC/50/185/2020

Il-KLR ikkunsidra r-rakkomandazzjoni tal-Bord ta' Evalwaturi illi l-offerti tal-ġbir

tal-iskart huma għoljin ħafna u l-uniku wieħed li ma wehix mil-parti teknika kien *Waste Collection Ltd*. Il-Kunsill ma jistax jagħti dan il-kuntratt li huwa sostanzjalment oġġla mil-figura tal-budget tal-Kunsill. Għaldaqstant se jaqa' l-kuntratt u jerga' joħroġ mill-ġdid.

- 15.07 Kunsiderazzjoni u Approvazzjoni tar-Rapport tal-Knis tat-Toroq Urbani** RLC/50/186/2020
Ir-rapport tal-bord tal-evalwaturi tal-kuntratt tal-knis urban għadu mhux lest. Madankollu hemm indikazzjoni illi peress li fit-tieni fażi (dik teknika) waqgħu il-kuntratturi kollha għajr l-oġġla wieħed li kien hemm, se jkun rakkomandat lill-Kunsill illi s-servizz jingħata lill-*Waste Collection Ltd*, jiġifieri il-kuntrattur preżenti. Is-Sindku qal illi issa minn tliet kenniesa *part timers* se nimpjegaw aktar kenniesa u dawn mhux se jibqgħu jithallsu bil-prekarjat. Is-Sindku saħaq biex il-pagi tal-ħaddiema jkunu mgħoddija għandhom b'mod trasparenti flimkien mal-payslip.
- 15.08 L-Għażla ta' Evalwaturi għall-Offerta Pubblika – Kostruzzjoni ta' Ġnien Bir Iljun** RLC/50/188/2020
Kienu nominati is-Sur Paul Bugeja, Chairman; Dr Richard Sladden, is-Sur Andrew Spiteri il-Perit Roderick Bonnici u Segretarju tal-bord ikun is-SE, bħala membri tal-bord ta' evalwazzjoni tal-Ġnien ta' Bir Iljun.
- 15.09 Sejha Pubblika għall-Handyman (mhux offerta pubblika)** Handyman
Dwar il-propost sejha għall-*handyman* biex ikun jista' jiġi ingaġġat mal-KLR, id-Dipartiment Gvern Lokali talabna sabiex nagħmlu talba fl-iskema *Community Works Scheme* u dik tal-RSS. Għaldaqstant mhux se nipproċedu bis-sejha halli l-ispejjeż tal-paga tkun fuq l-istess skema.
- 15.10 L-approvazzjoni għall-Hruġ ta' Offerta Pubblika għar-Resident Care System** Customer Care
Ingħatat l-approvazzjoni biex joħroġ għall-offerta pubblika dan id-dokument li bażikament għandu l-benefiċċju li min ikun qed jgħaddi l-ilment ikun jista' jilloggja l-co-ordinates fejn ikun hemm il-problema.
- 15.11 Proġett tar-refurbishment tal-latrina pubblika ta' Triq il-Kulleġġ.** Refurbishment tal-Latrina Pubblika ta' Triq il-Kulleġġ
Is-Sindku tkellem dwar il-latrina ta' Triq il-Kulleġġ. Hu qal illi n-naħa tal-irġiel issa tlesta minn kollox u qed isiru x-xoghlijiet fil-kamra tan-nisa. Dawn jinkludu il-qluġ u t-twaħħil tal-madum.
- 15.12 Proġett ta' Wesgħet il-Mużew (l-eks Għalqa ta' Kola)** Proġett tal-Għalqa ta' Kola
Il-Kunsill se jiltaqa' apposta biex ikunu diskussi l-proposti mid-dizinjatur. Dwar id-deċiżjoni meħuda fil-ġimgħat li għaddew biex il-bankijiet ta' fejn is-Serkin propju f'Wesgħet il-Mużew ma jkunux issiġillati iżda jkun tollerati biss persuna waħda li tkun tista' toqgħod fuqhom, xi kunsillieri qalu illi dawn qed ipogġu fuqhom aktar minn persuna waħda għaliex qed isostnu li jkunu tal-istess familja, filwaqt li s-SE qal illi kien mitlub mill-Pulizija sabiex ikunu ssiġillati għax ma jistgħux jikkontrollaw in-nies. Madankollu kien deċiż illi nsostnu l-pożizzjoni tagħna kif għamilna fil-passat waqt laqgħat preċedenti tal-Kunsill illi persuna waħda tal-inqas tkun tista' sserraħ ftit ringlejha minħabba t-tbatija kbira li għaddejmin minnha x-xjuħ bil-Covid 19.

- 15.13 Proposta mill-Assoċjazzjoni tal-Kunsilli Lokali dwar l-użu tal-BOV 24x7** BOV 24 x 7
Kien hemm qbil unanimu ma' din il-proposta illi klijent se jkun jista' jinqeda mill-uffiċini tal-Kunsilli Lokali permezz tal-card.
- 15.14 Inizjattiva Light the Sky** Light Up The Sky
Kienu ikkunsidrati diversi siti biex ikunu mixghula bhala appogg ghall-isforzi tal-haddiema hekk imsejha *front liners* fil-glueda tal-influwenza tal-Covid 19. Dan il-progett imsejjaħ *Light Up the Sky* kien diġa' attwat f'diversi postijiet ohra u l-proposta taghna se tkun il-Gallerija tal-Palju. Is-SE se jaghmel it-thejjijiet logistici.
- 15.15 Tmiem il-laqgħa u data u l-hin tas-seduta li jmiss.** Aġġornament
Il-laqgħa ntemmet fid-8.50pm u l-KLR se jiltaqa' nhar is-27 ta' Mejju 2020 fis-6.00pm, madankollu se jkun qed jiltaqa' biex jiddiskuti dwar il-parkeġġ ta' Wesghet il-Muzeu nhar l-Erbgħa 13 ta' Mejju fis-7.00pm fuq skype.

(IFFIRMATA)

Magħmula minn Anthony Bonello
Segretarju Eżekuttiv

u approvati lllum 27.5.2020 minn

(IFFIRMATA)

Sandro Craus
Sindku